

பிரதேச செயலாளரின் அறிக்கை

வடமராட்சி வடக்கு பிரதேசம்

இலங்கையின் வட பகுதியின் யாழ்ப்பாணக்குடா நாட்டின் வடக்கு பகுதியான வடமராட்சிப் பிரதேசத்தின் வடக்குப் பகுதியில் அமைந்திருப்பதே வடமராட்சி வடக்கு பிரதேசம் ஆகும். வுல்லிபுர கோயில் தொடக்கம் தொண்டைமானாறு வரை அமைந்துள்ள இப்பகுதி நீண்ட கடற் பரப்பை உடையது. பருத்தித்துறைப் பிரதேசம் புவியியல் ரீதியாக அதன் இரு பக்கங்களும் இரண்டு வெவ்வேறான கடல்களால் சூழப்பட்டுள்ளது. வடக்கே அமைதியாக இருக்கும் ஆழம் குறைந்த பாக்கு நீரிணையும், கிழக்கே குழறிக் கொண்டிருக்கும் வங்கள விரிகுடாவையும் கொண்டுள்ளது. இவ்விரு கடல்களும் சந்திக்கும் இடம் முனை என்றும் அவ்விடத்திலுள்ள கிராமம் முர்க்கம் என்றும் அழைக்கப்படுகின்றது. ஆவ்விடத்தில் நின்று கடலைப் பார்க்கும் ஒருவர் தனது இடதுகை பக்கம் அமைதியான கடல் ஒன்றையும் வலதுகை பக்கம் கொந்தளிக்கும் கடல் ஒன்றையும் ஒரே நேரத்தில் அவதானிக்கக் கூடிய ஓர் அபூர்வ இடமாக பருத்தித்துறை அமைந்துள்ளது.

பரப்பளவும் எல்லைகளும்

வடமராட்சி வடக்கு பிரதேசமானது 35 கிராம அலுவலர் பிரிவுகளை உள்ளடக்கிய 50.2 சதுர கிலோமீற்றர் பரப்பளவைக் கொண்டதாகும். இதன் வடக்கு எல்லையாக பாக்கு நீரிணையும், கிழக்கு எல்லையாக வங்கள விரிகுடாவையும், தெற்கு எல்லையாக கரவெட்டி, மருதங்கேணி பிரதேச செயலாளர் பிரிவுகளும், மேற்கு எல்லையாக கோப்பாய் பிரதேச செயலாளர் பிரிவும் காணப்படுகின்றது.

சனத்தொகை

1981 ஆம் ஆண்டு குடித்தொகை கணிப்பீட்டின் பிரகாரம் இப்பிரதேசத்தில் சனத்தொகையானது 53621 ஆகும். இது வடமராட்சி பிரதேசத்தின் சனத்தொகையில் 44.2 சதவீதமாகவும் யாழ் மாவட்டத்தின் சனத்தொகையில் 7.2 சதவீதமாகவும் உள்ளது. 2007 ஆம் ஆண்டு வடமராட்சி வடக்கு பிரதேசத்தின் மதிப்பிடப்பட்ட சனத்தொகை 51638 ஆகும். இதில் 9147 மக்கள் வேறு பிரதேசத்திலிருந்து இப்பிரிவுக்கு இடம்பெயர்ந்து வாழ்பவர்களாவர்.

புதிய பிரதேச செயலக கட்டடம்

இப்பிரதேச செயலக கட்டடத்திற்கென சொந்தமான காணி இல்லாததால் நிரந்தர கட்டடம் அமைக்க முடியாமல் நிண்ட காலமாக பொதுக் கட்டடத்திலும் தனியார் வீடுகளிலுமே இச்செயலகம் இயங்கி வந்துள்ளது. 2001.05.03 இல் பொதுமக்களது நன்கொடை மூலம் பிரதேச செயலகம் அமைப்பதற்கென 12 பரப்புக் காணி ரூபா 12 இலட்சம் பெறுமதியில் கொள்வனவு செய்யப்பட்டது.

இக்காலப்பகுதியில் யாழ் மாவட்ட அரசு அதிபராக இருந்த திரு. சே. பத்மநாதன் அவர்களினதும், பருத்தித்துறை பிரதேச செயலாளராக இருந்து தற்போது யாழ் மேலதிக அரசாங்க அதிபராக இருக்கும் திரு. ஆ.சிவசுவாமி அவர்களுடையதும் பெருமுயற்சியால் இக்காணியில் புதிய கட்டடம் அமைப்பதற்கென ஒரு பகுதி நிதி பெறப்பட்டு 2004.03.19 இல் அடிக்கல் நாட்டப்பட்டுகட்டட வேலைகள் ஆரம்பிக்கப்பட்டன. ஆனால் நாட்டில் ஏற்பட்ட அசாதாரண சூழ்நிலைகளாலும் நிதிப் பற்றாக்குறையினாலும் மாடிக் கட்டட கூரை வேலைகள் முடிவடைந்த நிலையிலும் உள்ளக வேலைகள் முடிவடையாமல் இருந்தன.

தற்போதய அரசாங்க அதிபர் திரு. க. கணேஷ் அவர்களால் எடுக்கப்பட்ட பெருமுயற்சியால் 2007 ஆம் ஆண்டில் ரூபா 14 மில்லியன் ஒதுக்கப்பட்டுகட்டட திணைக்கள (மத்தி) உத்தியோகத்தர்களின் சிறப்பான மேற்பார்வையில் V.T கட்டட ஒப்பந்தகாரர்களினாலும் கட்டட வேலைகள் வெகு சிறப்பாக பூர்த்தியடைந்து 2008.07.14 ஆம் திகதி அரசாங்க அதிபர் திரு. க. கணேஷ் அவர்களினால் செயலகம் திறந்து வைக்கப்படுகிறது.

சமுர்த்தி

இலங்கையில் தேசிய வறுமைத் தணிப்புத் திட்டம் 1995 இல் அறிமுகப்படுத்தப்பட்டது. இத்திட்டம் பின்வரும் 3 அணுகுமுறை அடிப்படையில் நடைமுறைப்படுத்தப்பட்டு வருகின்றது.

1. கிராமிய உட்கட்டமைப்பு வசதியை விருத்தி செய்தல்.
2. நலச்சேவை நடவடிக்கை.
3. சேமிப்பு முதலீட்டு நடவடிக்கைகளை விருத்தி செய்தல்.

எமது பிரதேச செயலக பிரிவில் சமுர்த்தித்திட்டத்தை நடைமுறைப்படுத்துவதற்கு ஏதுவாக 1997 இல் சமுர்த்தி ஊக்குவிப்பாளர்களாக 105 பேரும் 1998 இல் சமுர்த்தி முகாமையாளர்களாக 08 பேரும் நியமனம் பெற்றனர். சமுர்த்தி ஊக்குவிப்பாளர்கள் 1999 சமுர்த்தி அபிவிருத்தி உத்தியோகத்தர்களாக தரம் உயர்த்தப்பட்டனர். எனினும் தற்போது இப் பிரதேச செயலக பிரிவில் 06 சமுர்த்தி முகாமையாளர்களும் 49 சமுர்த்தி அபிவிருத்தி உத்தியோகத்தர்களும் கடமை புரிகின்றனர். சமுர்த்தித் திட்டத்தை முன்னெடுத்துச் செல்லும் பிரிவுகளாக பிரதேச செயலக சமுர்த்திப்பிரிவு, சமுர்த்தி மகா சங்கம், சமுர்த்தி வங்கிகள் காணப்படுகின்றன.

கிராமிய உட்கட்டமைப்பு வசதியை விருத்தி செய்யும் முகமாக இப்பிரதேசத்தில் விவசாய வீதிகள் புனரமைப்பு, விவசாயக்கிணறுகள் புனரமைப்பு, மண்ணரிப்பைக் குறைக்கும் முகமாக படிக்கட்டுகள் அமைத்தல், வீடமைப்பு போன்ற பணிகள் இடம்பெற்றுள்ளன.

நலச்சேவை நடவடிக்கைகளாக 3810 குடும்பங்கள் வறியகுடும்பங்களாக இனங்காணப்பட்டு சமுர்த்தி முத்திரைகள் மூலம் மாதாந்த நிவாரணங்கள் வழங்கப்பட்டு வருகின்றன. அத்துடன் சமுர்த்தி சமூக பாதுகாப்புத்திட்டம் நடைமுறைப்படுத்தப்பட்டு வருகின்றது.

சமுர்த்தித் திட்டத்தை நடைமுறைப்படுத்துவதற்கு இச்செயலகப்பிரிவு இரு வலயங்களாக பிரிக்கப்பட்டுள்ளது. 2003.03.05 ஆம் திகதி வல்வெட்டித்துறை சமுர்த்தி வங்கியும் 2003.07.14 ஆம் திகதி பருத்தித்துறை சமுர்த்தி வங்கியும் ஸ்தாபிக்கப்பட்டது. இவ் வங்கிகளில் பங்கு, அங்கத்தவரல்லாத சேமிப்பு, அங்கத்தவர் சேமிப்பு, குழுச்சேமிப்பு, சிறுவர் சேமிப்பு, திரியமாதா சேமிப்பு, சிசுரக்க சேமிப்பு, போன்றவற்றின் மூலம் வைப்புகள் திரட்டப்படுகின்றன. இவற்றின் மூலம் விவசாயக்கடன், மீன்பிடிக்கடன், சுயதொழில் கடன், ஜனபுதுக்கடன், நுகர்வுக்கடன், போன்ற கடன்கள் வழங்கப்பட்டு வருகின்றன.

விதாதா வள நிலையம்

விஞ்ஞான தொழில்நுட்ப அமைச்சினால் நாட்டின் அனைத்து பிரதேசங்களையும் கவனத்தில் கொண்டு கிராமிய மட்டங்களில் விதாதா தொழில்நுட்ப வள நிலையம் அமைக்கப்பட்டு வருகின்றது. விதாதா வள நிலையம் சிங்கள பதத்தின் பொருள் “விஞ்ஞான வள நிலையம் ஆகும்.

விஞ்ஞான தொழில்நுட்ப அறிவையும் பிரயோகத்தையும் கிராமிய மட்டங்களுக்கு விஸ்தரித்து செல்லும் வகையில் இலக்குகளையும் நோக்கங்களையும் கொண்டதாக செயற்படுகின்றன. பயனள்ள தொழில்நுட்ப வாய்ப்புகளை நாட்டின் சகல பகுதிக்கும் கிடைக்கக் கூடியதாக செய்து படித்த இளைஞர் யுவதிகளினதும் கிராமிய உற்பத்தியாளர்களினதும் நலன்களை மேம்படுத்தி விரிவான செயற்றிட்டங்களை ஏற்படுத்தவே இந்த விதாதா வள நிலையம் நிறுவப்பட்டு வருகின்றது. இதனூடாக “கிராமத்துக்கு தொழில்நுட்பம்” என்ற கோட்பாடு வலுப்பெற்று வருகின்றது.

பருத்தித்துறை பிரதேச செயலக பிரிவுக்குரிய முதலாவது விதாதா வளநிலையம் பொலிகண்டியில் அமைந்துள்ள பல நோக்கு மண்டபத்தில் ஆரம்பிப்பதற்கு முதற்கட்டமாக திருத்த வேலைகளுக்கு 2007 ஆம் ஆண்டு 272,000 ரூபாவும், நிலையத்திற்குத் தேவையான காரியாலய தளபாடக் கொள்வனவுக்கென 694,000 ரூபா 2008 ஆம் ஆண்டு விஞ்ஞான தொழில்நுட்ப அமைச்சினால் நிதி வழங்கப்பட்டது.

பருத்தித்துறை பிரதேச மக்களின் பயிற்சிக்கென 2007 ஆம் ஆண்டு கிடைக்கப்பெற்ற 15000 ரூபாவில் உணவு பதனிடும் பயிற்சியும், கணணி பாதுகாப்பும் பாவனையும் என்ற பயிற்சியையும் வழங்கப்பட்டுள்ளது. மேலும் 2008 ஆம் ஆண்டு உணவு பதனிடுதல், தையல் இயந்திரம் திருத்துதல், கணணி வலையமைப்பை மேற்கொள்ளுதல், இன்ரநெற், ஈமெயில் அறிமுகப்படுத்தல் போன்ற பயிற்சிகளை வழங்குவதற்காக ரூபா 50,000 விஞ்ஞான தொழில்நுட்ப அமைச்சினால் வழங்கப்பட்டுள்ளது.

நிறுவனங்களும் வங்கிகளும்

இலங்கை வங்கி, மக்கள் வங்கி, தேசிய சேமிப்பு வங்கி ஆகிய மூன்று கணணி மயமாக்கப்பட்ட அரசு வங்கிகள் பருத்தித்துறை நகரில் அமைந்துள்ளன. வல்வெட்டித்துறையில் மக்கள் வங்கியின் இன்னோர் கிளை இயங்கி வருகின்றது. புலோலி, பருத்தித்துறை ஆகிய இரு பலநோக்கு கூட்டுறவுச்சங்கங்கள் இப்பிரிவில் சிறப்பான சேவையாற்றி வருகின்றன. வடமராட்சி பனை வள கூட்டுறவுச்சங்கமும், வடமராட்சி கால்நடை வளர்ப்போர் கூட்டுறவுச்சங்கமும் சிறந்த சேவையினை ஆற்றி வருகின்றன. அல்வாய் மேற்கில் அமைந்துள்ள திக்கம் வடிசாலை மதுபான உற்பத்தியில் ஈடுபட்டுவருகின்றது.

இலங்கை போக்குவரத்துச் சபை பருத்தித்துறையில் அமைந்துள்ளது. யூழ் மாவட்டத்தில் பருத்தித்துறை டிப்போவின் சேவை மிகமுக்கியமானதொன்றாக குறிப்பிடப்படுகின்றது. வீதி அபிவிருத்தி அதிகாரசபை, காணிப்பதிவகமும் மேலதிகமாவட்ட பதிவகமும் இப்பிரிவில் இயங்கி வருகின்றன.

வைத்தியசாலைகளும் மருந்தகங்களும்

ஆதார வைத்தியசாலை மந்திகையிலும் மாவட்ட வைத்தியசாலை வல்வெட்டித்துறை ஊறணியிலும் அமைந்துள்ளன. முத்திய மருந்தகம் ஒன்றும் ஆயர்வேத மருந்தகம் ஒன்றும் இலவச ஆயர்வேத வைத்தியசாலை ஒன்றும் ஆரம்ப சுகாதார நிலையங்கள் நான்கும் இப்பிரிவில் உள்ளன.

உள்ளூராட்சி மன்றங்கள்

இப்பிரதேசத்தில் பருத்தித்துறை நகரசபை, வல்வெட்டித்துறை நகரசபை ஆகிய இரு நகரசபைகள் இயங்குகின்றன. பருத்தித்துறை பிரதேசசபை இப்பிரிவில் இயங்கினாலும் இதன் நிர்வாக எல்லை பருத்தித்துறைப் பிரிவிலும் மருதங்கேணி பிரிவிலும் பரந்துள்ளது. இப்பிரதேசசபை புலோலி, குடத்தனை, செம்பியன்பற்று ஆகிய மூன்று உப அலுவலகங்களைக் கொண்டு இயங்குகின்றது.

கிராம மட்ட நிறுவனங்கள்

வடமராட்சி வடக்கு பிரதேச செயலாளர் பிரிவில் 17 கிராம அபிவிருத்தி சங்கங்களும் 28 மாதர் கிராம அபிவிருத்தி சங்கங்களும் 23 கமக்காரர் அமைப்புகளும் 07 சிறுவர் கழகங்களும் 70 சனசமூகநிலையங்களும் இயங்கி வருகின்றன. மேலும் இப்பிரிவில் இதுவரை 12 வலிந்துதவு நிறுவனங்கள் பதிவு செய்யப்பட்டு இயங்கி வருகின்றன.

வணக்கஸ்தலங்கள்

இப்பிரிவில் 93% மக்கள் இந்துக்களாகவும் மிகுதி 7% மக்கள் கிறீஸ்தவம் மற்றும் ஏனைய மதங்களைச் சார்ந்தவர்களாகவும் உள்ளனர். இந்துக்களைப் பொறுத்தவரையில் ஒவ்வொரு கிராமத்திலும் பல்வேறு தெய்வங்களுக்கும் ஆலயங்கள் அமைத்து வழிபாடு செய்வது சிறப்பம்சமாகும். சில குடும்பங்கள் தமது குல தெய்வங்களை வீடுகளில் வைத்து வழிபாடு செய்து வருகின்றனர்.

வரலாற்றுப்புழம் பெற்ற ஆலயங்களான தொண்டைமானாறு செல்வச்சந்நிதி ஆலயம், ஸ்ரீ வல்லிபுர ஆழ்வார் தேவஸ்தானம், பொலிகண்டி கந்தவனக்கடவை கந்தசுவாமி ஆலயம் என்பன இப்பிரிவில் இருப்பதால் மக்கள் இவ்வாலயங்கள் மீது மிகுந்த பற்றினையும் ஈடுபாட்டினையும் கொண்டு இவ் ஆலய உற்சவங்களில் பெருந்திரளாக பங்கு பற்றி இறையருளைப் பெறுவதும் குறிப்பிடத்தக்கது.

இப்பகுதியிலுள்ள கிறீஸ்தவ ஆலயங்களில் தும்பளை புனித மரியன்னை ஆலயம், பருத்தித்துறை தொம்மையப்பர் ஆலயம் என்பன பிரசித்தமானவையாகும். இங்கு இந்துக்களும் கிறீஸ்தவர்களும்

காலங்காலமாக மிகவும் நெருங்கிய உறவினை கொண்டிருப்பதும் ஒருவரின் சமயத்தை மற்றவர் மதிப்பதும் குறிப்பிடத்தக்க அம்சங்களாகும்.

சமூக சேவைகள்

இச் செயலகத்தினால் 2351 வறியவர்களுக்கு பொதசன மாதாந்த உதவிப்பணம் மாதாந்தம் வழங்கப்படுகின்றது. 13 பேர் காச நோய் கொடுப்பனவையும் 03 பேர் தொழு நோய் கொடுப்பனவையும், 41 பேர் புற்று நோய் கொடுப்பனவையும் பெறுகின்றனர். சமூக பாதுகாப்பு சுயதொழில் ஓய்வூதியத்திட்டத்தில் இவ்வாண்டு 374 பேர் புதிதாக இணைந்துள்ளனர். 2007 ஆம் ஆண்டு சமூக பாதுகாப்பு சுயதொழில் ஓய்வூதியத்திட்டத்தில் இச் செயலகம் அதி கூடிய பயனாளிகளை இணைத்து மாவட்டத்தில் முதலாமிடத்தைப் பெற்றுக் கொண்டதுடன் ஜனாதிபதி விருதையும் பெற்றுக்கொண்டது.

2007 ஆம் ஆண்டில் 222 பேர் சமூக சேவைகள் அமைச்சின் வேலைத்திட்டத்தின் கீழ் சுயதொழிலுக்காக தலா 10,000 ரூபாவினைப் பெற்றுக்கொண்டனர். இவ்வாண்டிலும் 75 பேருக்கு இந்நிதி வழங்கப்பட உள்ளது.

சனாமி வேலைத்திட்டங்கள்

கடந்த 03 ஆண்டுகளில் சனாமி வேலைத்திட்டங்களுக்காக இப்பிரிவில் ரூபா 3126.5 மில்லியன் செலவிடப்பட்டுள்ளது. இதனை பின்வரும் அட்டவணை மூலம் காட்டலாம்.

சனாமி மீள் கட்டுமான நடவடிக்கைகள்

துறைகள்	மில்.ரூபா
வீடமைப்பு	2468.0
பொதுமண்டபங்கள்	59.5
உற்பத்தி நிலையங்கள்	6.5
சுனசமூக நிலையங்கள்	5.7
ஆரம்ப சுகாதார நிலையங்கள்	21.5
முன்பள்ளிகள்	19.8
மினவர் திட்டங்கள்	13.6
விவசாயத்திட்டங்கள்	1.1
குடிநீர் திட்டங்கள்	3.8
சந்தை	80.0
வாழ்வாதாரத்திட்டங்கள்	12.0
படகுகள், இயந்திரங்கள்	375.0
பாடசாலை கட்டிடங்கள்	60.0
மொத்தம்	3126.5

சனாமி தொடர்பான வேலைத்திட்டங்கள் இவ்வாண்டிலும் தொடர்கின்றன. வீதிகள், பாலங்கள் என்பவற்றின் அபிவிருத்தி, மின்சாரம் வழங்கல் என்பனவும் சனாமித்திட்டங்களில் நடைமுறைப்படுத்தப்பட்ட போதும் அவற்றின் பெறுமதிகள் மேல் அட்டவணையில் சேர்க்கப்படவில்லை.

பிரதேச செயலக வருமான வழிமூலங்கள்

திறைசேரியிலிருந்து கிடைக்கப்பெறும் நிதியைத்தவிர இப்பிரிவிலிருந்தும் மோட்டார் வாகன வரியாக 1.85 மில்லியன் ரூபாவும் மதுபான அனுமதிப்பத்திர மூலம் 0.4 மில்லியன் ரூபாவும் கடவுச்சீட்டு கட்டணமாக 0.68 மில்லியன் ரூபாவும் பரிட்சைக்கட்டணமாக 0.1 மில்லியன் ரூபாவும் ஏனைய வருமானங்களாக 11.1 மில்லியன் ரூபாய்களும் கிடைக்கப் பெற்றுள்ளன. 2007 ஆம் ஆண்டில் 2647 வாகனங்களுக்கான அனுமதிப் பத்திரம் வழங்கப்பட்டுள்ளன.

ஓய்வூதியக் கொடுப்பனவுகள்

இப்பிரதேச செயலக பிரிவில் தற்போது 1210 போர் ஓய்வூதியம் பெற்று வருகின்றனர். இவர்களில் 776 பேர் குடிசார் ஓய்வூதியமும், 407 பேர் விதவைகள் அநாதைகள் ஓய்வூதியமும், 12 பேர் படையினர் ஓய்வூதியமும், 15 பேர் ஏனைய ஓய்வூதியமும் பெற்று வருகின்றனர். இவர்களில் 1972 பேர் உள்நாட்டு ஓய்வூதியத்தினையும், 138 பேர் கடல் கடந்த ஓய்வூதியத்தினையும் பெறுகின்றனர். இவர்களுக்கான ஓய்வூதியக் கொடுப்பனவு யாழ் மாவட்டத்திலுள்ள 15 வங்கிகள் மூலம் வழங்கப்படுகின்றன. 2007 ஆம் ஆண்டில் இப்பிரதேச செயலகத்தால் 1210 ஓய்வூதியர்களுக்கு ரூபா 183, 922, 120.22 ஓய்வூதியமாக வழங்கப்பட்டுள்ளது.

காணி நடவடிக்கைகள்

20 “அ” வின் கீழ் இதுவரை 221 நபர்களுக்கு அனுமதி கிடைக்கப் பெற்றுள்ளது. இதில் 203 நபர்களுக்கு காணி அனுமதிப்பத்திரம் தயாரித்து வழங்கப்பட்டுள்ளது. நூகர் கோயிலிலிருந்து இடம்பெயர்ந்து கற்கோவளம், புனித நகரில் குடியமர்த்தப்பட்டவர்களுக்கு காணிக்கச்சேரியின் மூலம் 98 நபர்களுக்கு அனுமதி கிடைக்கப்பெற்றுள்ளது. 61 நபர்களுக்கு றன்பீம் அளிப்பு தயாரித்து அனுமதிக்காக அனுப்பப்பட்டுள்ளது.

கலாசாரா நடவடிக்கைகள்

2007 ஆம் ஆண்டில் “கலாபூசண விருது” எமது பிரிவைச் சேர்ந்த 03 கலைஞர்களுக்கு வழங்கப்பட்டிருந்தது. 2007.08.18 ஆம் திகதி பிரதேச கலாசார விழா வெகு சிறப்பாக அல்வாய் வேவிலந்தை முத்துமாரியம்மன் ஆலய மண்டபத்தில் நடாத்தப்பட்டது.

கலாசார அலுவல்கள் திணைக்களத்தினால் தேசிய மட்டத்திலான இலக்கியப் போட்டிகள் நடாத்தப்பட்டன. இதில் இப்பிரதேசத்திற்கு பாடல் எழுதுதல் போட்டியில் முதலிடம் கிடைத்தது. ஆரச ஊழியர்களுக்கான ஆக்கத்திறன் போட்டியில் எமது பிரதேச செயலக உத்தியோகத்தர்கள் இருவர் வெற்றி பெற்று பரிசில்களைப் பெற்றுள்ளனர். யூழ் மெதடிஸ்த பெண்கள் உயர்தர பாடசாலை காவியகதா நாட்டிய போட்டியில் வலயமட்டத்தில் முதலிடத்தைப் பெற்றது.

அபிவிருத்தித் திட்டங்கள்

பன்முகப்படுத்தப்பட்ட வரவு செலவுத்திட்டத்தின் கீழ் இப்பிரிவுக்கு 2007 ஆம் ஆண்டில் 33 செயற்றிட்டங்களுக்கு ரூபா 3 670 000 ஒதுக்கப்பட்டு வேலைகள் யாவும் பூர்த்தியடைந்துள்ளன. வடக்கு கிழக்கு கரையோர சமுதாய அபிவிருத்தி திட்டத்தின் (Neccdp) கீழ் சுனாமியினால் பாதிக்கப்பட்ட 17 கிராம அலுவலர் பிரிவுகளுக்கும், தலா 5 மில்லியன் ரூபா உட்கட்டுமான அபிவிருத்தி வேலைகளுக்கும், தலா 1மில்லியன் ரூபா வாழ்வாதாரத் திட்டங்களுக்கும் என ஒதுக்கப்பட்டு வேலைகள் பூர்த்தியடையும் நிலையில் உள்ளன.

நெக்கொட் திட்டத்தின் கீழ் 50 வீடுகள் அமைக்கப்பட்டுள்ளன. சுனாமியால் பாதிப்படைந்த கிராமங்களில் சென்ற ஆண்டில் 15 வீடுகள் அமைக்கப்பட்டன. இவ்வாண்டிலும் 45 வீடுகள் அமைக்க நடவடிக்கை எடுக்கப்பட்டுள்ளது. கற்கோவளம், பொலிகண்டி கிழக்கு ஆகிய இடங்களில் தலா 4.3 மில்லியன் ரூபா பெறுமதியில் இரு கிராம அபிவிருத்தி செயலகங்கள் அமைக்கப்பட்டுள்ளன.

2007 இல் மகிந்த சிந்தனை துரித அபிவிருத்தித் திட்டத்தின் கீழ் 7.4 மில்லியன் ரூபாய்களும் கமநெகும் அபிவிருத்தித்திட்டத்தின் கீழ் 45 வேலைகளுக்கு ரூபா 19.4 மில்லியன் ரூபாய்களும் ஒதுக்கப்பட்டு வேலைகள் பூர்த்தியடைந்துள்ளன.

நியாய் ii என அழைக்கப்படும் மீள் எழுச்சித்திட்டம் இப்பிரிவில் துறையாக மூலை, சீலாப்புலம் ஆகிய இரு கிராமங்களில் இவ் வருடம் நடைமுறைப்படுத்தப்பட உள்ளது. இதற்கான அறிமுக நிகழ்வு 2008.03.27 அன்று இப்பிரதேச செயலகத்திலும் 2008.05.27 அன்று இரு கிராமங்களிலும் நடைபெற்றது.